



बिहार गजट

असाधारण अंक

बिहार सरकार द्वारा प्रकाशित

14 श्रावण 1937 (श10)
(सं0 पटना 896) पटना, बुधवार, 5 अगस्त 2015

ty l d k/ku foHkx

अधिसूचना
13 tqykbZ 2015

सं० 22/ नि०सि०(सम०)—02—11/2011/1584—श्री राम विनय कुमार, तत्कालीन सहायक अभियंता, बाढ़ नियंत्रण प्रमंडल सं०—1, झंझारपुर के पदस्थापन के दौरान उक्त प्रमंडलाधीन बाढ़, 2010 के पूर्व सात अदद् एजेण्डा के तहत सम्पादित कटाव निरोधक कार्यों की भौतिक जाँच विभागीय उड़नदस्ता अंचल से करायी गयी। उड़नदस्ता से प्राप्त जाँच प्रतिवेदन के समीक्षोपरान्त बाढ़ नियंत्रण प्रमंडल सं०—1, झंझारपुर के अंतर्गत एजेण्डा सं०—101/391 के तहत पायलट चैनल के निर्माण कार्य में बिना प्री लेवल लिए तथा सम्बद्ध प्रमंडल से जाँच कराये ही कार्य कराने के लिए प्रथम दृष्टया दोषी पाते हुए विभागीय पत्रांक 767 दिनांक 11.07.12 द्वारा श्री कुमार से स्पष्टीकरण पूछा गया। प्राप्त स्पष्टीकरण की समीक्षा सरकार के स्तर पर की गयी एवं समीक्षोपरान्त पायलट चैनल का कार्य बिना प्री लेवल लिए एवं असम्बद्ध प्रमंडल से बिना जाँच कराये ही कार्य कराने का आरोप प्रमाणित पाते हुए विभागीय संकल्प ज्ञापांक 661 दिनांक 11.06.13 द्वारा श्री राम विनय कुमार, तत्कालीन सहायक अभियंता, बाढ़ नियंत्रण प्रमंडल सं०—1, झंझारपुर सम्प्रति सेवानिवृत्त के विरुद्ध बिहार सरकारी सेवक (वर्गीकरण, नियंत्रण एवं अपील) नियमावली के नियम—17 के तहत विभागीय कार्यवाही प्रारंभ की गयी। श्री कुमार के विरुद्ध निम्न आरोप गठित किये गये:—

“एजेण्डा सं० 101/391 में पायलट चैनल से संबंधित कार्य की मापी एवं प्रविष्टि के अवलोकन से स्पष्ट है कि कार्य प्रारंभ करने के पूर्व स्थल का प्री लेवल नहीं लिया गया। निर्धारित विभागीय प्रक्रिया के तहत मिट्टी कार्य सम्पादित किये जाने के पूर्व स्थल का प्री लेवल लेते हुए उसकी जाँच असम्बद्ध प्रमंडल से कराया जाना अनिवार्य है। साथ ही मिट्टी कार्य की गणना प्रत्येक 30 मी० के अंतराल पर सेक्सनल मापी के आधार पर किया जाना अपेक्षित है जिसका अनुपालन इनके द्वारा नहीं किया गया। वर्णित परिस्थिति में वित्तीय अनियमितता से इंकार नहीं किया जा सकता है जिसके लिए आप दोषी हैं। संचालन पदाधिकारी से प्राप्त जाँच प्रतिवेदन की समीक्षा सरकार के स्तर पर की गयी एवं समीक्षोपरान्त संचालन पदाधिकारी के मंतव्य से सहमत होते हुए श्री राम विनय कुमार, तत्कालीन सहायक अभियंता के विरुद्ध विभागीय प्रक्रिया एवं उच्चाधिकारियों के निदेश का उल्लंघन करते हुए पायलट चैनल के निर्माण कार्य प्रारंभ करने के पूर्व प्री लेवल नहीं लेने तथा उसकी जाँच असम्बद्ध प्रमंडल से नहीं कराने के प्रक्रियात्मक त्रुटि के आरोप को प्रमाणित पाया गया परन्तु किसी प्रकार का वित्तीय अनियमितता परिलक्षित नहीं पाया गया। उक्त प्रक्रियात्मक त्रुटि के लिए श्री नारायण से विभागीय पत्रांक 1823 दिनांक 03.12.14 द्वारा द्वितीय कारण पृच्छा की गयी।

श्री कुमार ने अपने कारण पृच्छा/बचाव बयान में स्वीकार किया है कि कार्य की प्रकृति यथा नदी में असामयिक पानी आ जाने से कार्य बाधित होने की संभावना तथा प्राथमिकता के आधार पर बाढ़ 2010 प्रारंभ होने के

पूर्व कार्य सम्पन्न कराने की बाध्यता तथा कार्य स्थल की परिस्थिति यथा प्रस्तावित पायलट चैनल के एलाईनमेंट में बड़े-बड़े खर से आच्छादित रहने के कारण प्री लेवल नहीं लिया गया है तथा कार्य की मात्रा की गणना की ग्राफीकल न कर कनीय अभियंता द्वारा एनालाइटिकल विधि से किया गया है एवं विपत्र भी उसी रूप में तैयार किया गया है। जिसकी जाँच सहायक अभियंता एवं कार्यपालक अभियंता द्वारा किया गया है।

श्री कुमार से प्राप्त द्वितीय कारण पृच्छा के जवाब की समीक्षा सरकार के स्तर पर की गयी। समीक्षा में पाया गया कि आरोपित पदाधिकारी द्वारा ऐसा कोई तथ्य या साक्ष्य प्रस्तुत नहीं किया गया है जिससे प्रमाणित हो सके कि विभागीय प्रक्रिया एवं उच्च पदाधिकारी के निदेश के अनुपालन में कार्य प्रारम्भ करने के पूर्व प्री लेवल लिया गया है एवं उसकी जाँच असम्बद्ध प्रमंडल से करायी गयी है। अतएव कार्य प्रारंभ करने के पूर्व प्री लेवल नहीं लेने तथा असम्बद्ध प्रमंडल से जाँच नहीं कराने की प्रक्रियात्मक त्रुटि प्रमाणित होता है। परन्तु उक्त प्रक्रियात्मक त्रुटि के कारण किसी प्रकार का वित्तीय क्षति हुई हो ऐसा कोई तथ्य/साक्ष्य न तो उड़नदस्ता के जाँच प्रतिवेदन में है एवं न ही संचालन पदाधिकारी के जाँच प्रतिवेदन से परिलक्षित होता है। अतएव समीक्षोपरान्त मात्र प्रक्रियात्मक त्रुटि एवं उच्च पदाधिकारी के आदेश का अवहेलना करने के प्रमाणित आरोप के लिए श्री राम विनय कुमार, तत्कालीन सहायक अभियंता के विरुद्ध निम्न दण्ड अधिरोपित करने का निर्णय सरकार द्वारा लिया गया है:-

(1) निन्दन वर्ष 2010-11.

तदालोक में श्री राम विनय कुमार, तत्कालीन सहायक अभियंता, बाढ़ नियंत्रण प्रमंडल सं०-1, झंझारपुर को निम्न दण्ड अधिरोपित करते हुए संसूचित किया जाता है:-

(1) निन्दन वर्ष 2010-11.

बिहार-राज्यपाल के आदेश से,
गजानन मिश्र,
विशेष कार्य पदाधिकारी।

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण) 896-571+10-डी०टी०पी०।

Website: <http://egazette.bih.nic.in>